



बी०एड० (द्विवर्षीय) पाठ्यक्रम प्रवेश परीक्षा

आयोजक : लखनऊ विश्वविद्यालय, लखनऊ

उत्तर प्रदेश राज्य विश्वविद्यालयों एवं उनसे सम्बद्ध,
सहयुक्त तथा घटक महाविद्यालयों में शैक्षणिक सत्र 2021–23 में प्रवेश हेतु निर्देशिका



6 आरक्षण

6.1 ऊर्ध्वाधर आरक्षण (Vertical Reservation)

6.1.1 बी०एड० (द्विवर्षीय पाठ्यक्रम में) प्रवेश में अनुसूचित जातियों (21%), अनुसूचित जनजातियों (2%) एवं अन्य पिछड़ा (27%) वर्ग एवम् आर्थिक रूप से कमजोर श्रेणी के अभ्यर्थियों (10%) आरक्षण उत्तर प्रदेश शासन की अधिसूचना / शासनादेश के अनुसार देय होगा।

6.2 क्षैतिज आरक्षण (Horizontal Reservation)

6.2.1 शारीरिक रूप से विकलांग (न्यूनतम 40 प्रतिशत विकलांगता)/वृष्टिहीन अभ्यर्थियों हेतु समस्त प्रवेश सीटों की संख्या का 05 प्रतिशत आरक्षण देय होगा। इन अभ्यर्थियों को जनपद के मुख्य चिकित्साधिकारी का इस आशय का प्रमाण पत्र अपने पास सुरक्षित रखना होगा कि वह विकलांग की श्रेणी में आते हुये भी चर्म रोग, हकलाना, मूक, बधिर या अन्य किसी ऐसी व्याधि से ग्रस्त नहीं है, जिसके कारण बच्चों में संक्रमण या उनके कक्षा-शिक्षण में बाधा उत्पन्न होने की सम्भावना हो। यह प्रमाण पत्र आवश्यकतानुसार मांगे जाने पर अभ्यर्थी द्वारा प्रस्तुत करना अनिवार्य होगा। स्वतंत्रता संग्राम सेनानियों के आश्रितों के लिये उस संस्थान की सीटों का अधिकतम 02 प्रतिशत आरक्षण देय होगा। उ.प्र. के सेवानिवृत्त अथवा अपांग रक्षा कर्मियों अथवा उ.प्र. में तैनात रक्षा कर्मियों के पुत्र-पुत्रियों को उस संस्थान की सीटों का अधिकतम 05 प्रतिशत आरक्षण देय होगा। महिलाओं के लिये उस संस्थान की सीटों का अधिकतम 20 प्रतिशत आरक्षण देय होगा।

6.3 नेत्रहीन अभ्यर्थियों को श्रुत लेखक (Writer) की सुविधा अनुमन्य है। प्रतिबन्ध यह होगा कि श्रुत लेखक की वर्तमान शैक्षिक योग्यता कक्षा 12 अथवा इनके समकक्ष से अधिक न हो। श्रुत लेखक (Writer) की सुविधा परीक्षा केन्द्र के केन्द्राध्यक्ष द्वारा उपलब्ध कराई जायेगी। इस हेतु अभ्यर्थी को परीक्षा से एक दिन पूर्व केन्द्राध्यक्ष से सम्पर्क करना होगा।

6.4 अन्य राज्यों के अभ्यर्थियों को मेरिट सूची के आधार पर अर्ह होने की दशा में अधिकतम 05 प्रतिशत स्थानों पर प्रवेश दिया जायेगा।

6.5 केवल उत्तर प्रदेश में स्थायी रूप से निवास करने वाले अभ्यर्थियों को ही अनुसूचित जाति/अनुसूचित जनजाति/अन्य पिछड़ा वर्ग / आर्थिक रूप से कमजोर श्रेणी के समुदाय का लाभ अनुमन्य है। आरक्षण से सम्बन्धित प्रमाण पत्र अभ्यर्थी के पास शासन द्वारा निर्धारित प्रारूप पर, सक्षम अधिकारी द्वारा जारी किया जाना अनिवार्य है। यह प्रमाण पत्र अभ्यर्थियों के पिता के नाम के साथ ही होना मान्य होगा। अन्य राज्यों के अनुसूचित जाति/ अनुसूचित जनजाति/ अन्य पिछड़ा वर्ग अभ्यर्थी सामान्य श्रेणी के अन्तर्गत ही आवेदन करने के पात्र होंगे। विवाहित महिला अभ्यर्थियों का जाति प्रमाण पत्र एवंआय प्रमाण पत्र पिता के नाम से ही निर्गत होना चाहिए।

6.6 टिप्पणी : काउन्सिलिंग के प्रारम्भ होने तक आरक्षण के सम्बन्ध में उत्तर प्रदेश शासन/सरकार द्वारा जो भी शासनादेश/अधिसूचना निर्गत होंगे, उनके अनुसार ही आरक्षण (ऊर्ध्वाधर तथा क्षैतिज) अनुमन्य होगा।

बी०एड० (द्विवर्षीय) 2021–23 से सम्बन्धित किसी भी वाद का न्याय क्षेत्र लखनऊ होगा।

Applicants are advised to keep visiting the University of Lucknow website www.lkouniv.ac.in regularly for updates
आवेदकों को सलाह दी जाती है की वे अपडेट के लिए नियमित रूप से लखनऊ विश्वविद्यालय की वेबसाइट www.lkouniv.ac.in देखते रहें।